

Løgmaður setti evnisdagur um olju:

Tingmenn eiga at gera sær stóran ómak

-við viðgerðini av komandi uppskotinum til eina kolvetnislóggávu segði Edmund Joensen, løgmaður m.a., tá hann setti evnisdagarnar um olju og oljuvinnu, sum verða fyriskipaðir fyri lögtingsmonnum og landsstýrismonnum í Havn í hesum døgum

-Ætlanin við tiltakinum er fyrst og fremst at lata Oljuráðleggingarnevnd og -fyrirsiting fáa høvi at greiða frá hesum verki, og at svara móguligum spurningum frá teimum, ið her eru komin saman

Tí hava nú havt góðar triggjar vikur til at kunna tykkum við innihaldið í hesi drúgvu frágreiðing. Tí rokna vit við, at tað fer at bera væl til at fáa nakad væl hurtur úr hesum høvi.

Politikkararnir fáa her høvi at fáa frágreiðingina nærrí úgreinaða av teimum, ið hava skrivað hana, og at seta teimum spurningar

Flestu eru væl samd um, at oljuvinnan kann gerast ein sera týðandi spurningur fyri tað føroyska samfelagið

Vit politikkarar kunnu við avgerðum okkara í hesum máli koma at gera samfelagnum stórt gagn ella stóran skaða.

Tí er tað sera umráðandi og altavgerandi, at vit politikkarar leggja eitt gott

støði undir ein komandi oljupolitikk. Tað gera vit fyrst og fremst við at samtykkja eina hóskandi lóg um kolvetnislóggávu. Og síðan við at allar tær stóru avgerðir, ið takast skulu, tá ið lógin er komin í gildi, verða bygdar á haldgott støði segði løgmaður og helt fram

Grundarlag

-Tá ið lögtingið í 1993 partvist við at gera prinsippssamtíkt um at fara undir fyrirreikingar til oljuleiting, partvist við at samtykkja lógina um forkanningar, legði tingið dent á, at vit skuldu fara varliga fram og tryggja okkum haldgott grundarlag so hvørt.

Landsstýrið tilnevndi eina víðkæða Oljuráðleggingarnevnd og setti í tóttum tilknýti til Jarðfrøðissavnið á stovn Oljufyrirsiting, ið frá 1. apríl í ár er deild í Vinnulástýringum

Oljuráðleggingarnevndin hevur nú lagt sítt verk fyri okkum politikkarum ætlað

sum grundarlag undir politiska stjóðutakan

Tað her og nú mest politiska itøkiligra í frágreiðingini er uppskotið til eitt móguligt uppskot til lögtingslóg um kolvetnislóggávu. Sum landsstýrismaður við ábyrgd av oljugalum ætli eg mær skjótt at taka støðu til hetta lógaruppkast, so tað, við móguligum broytingum, kann verða lagt fyri landsstýrið til politiska stjóðutakan

Síðan er at leggja lógaruppskot fyri lögtingið. Tá ið hugsað verður um, hvussu stórt uppskotið er, og hvønn týðning tað kann fáa, rokni eg við, at tingið fer at gera sær stóran ómak við síni viðgerð av tí segði Edmund Joensen og helt fram

-Tað er greitt, at í tí sambandinum verða bæði landsstýrið, umsitingin og nevndin til taks fyri lögtingið til at svara spurningum og greiða gjøllan frá teimum hugsanum, ið leggja aftanfyrri uppskotið

Umframt at viðmerkingarnar til lógaruppskotið eru meira umfatandi enn vanligt, er lógaruppskotið í frágreiðingini sett inn í eitt breiðari fakligt høpi. Í hesi frágreiðing eru eisini itøkiligar upplýsingar og itøkilig ráðgeving, viðvíkjandi nógvum av teimum politisku og umstingarlugu avgerðum, ið tað kann koma upp á tal at taka við heimild í lógin, tá ið hon er samtykt.

Komandi útbjóðingarmøtur

Tað, sum nú stendur eftir at gera, er fyrst og fremst at evna tilfar viðvíkjandi einum komandi fyrsta útbjóðingarmøtu, og í hesum sambandi eisini at leggja seinastu hond á eitt uppskot til eitt uppskot til lögtingslóg um kolvetnisskatt.

Nær hetta útbjóðingarmøtu verður, og hvørji havboðsøki, tað fer at umfata, er enn ógjørlig: at siga. Av fleiri orsøkum. Ein er, at vit alla tíðina fáa nýggja og áhugaverða vitan um undirgrundina. Ein onnur er, at vit mugu fáa eina ávísa avkláring av marknamálinum, áðrenn vit fáa tíkið avgerð um økið, ið útbjóðast skal.



Teir kunna seg við eina komandi oljuvinnu

Ok sambært teimum sak-konu dugir ikki at áseta treytirnar. Fyrren vit vita við vissu, hvat øki, vit tala um

Men fyrbils hava vit nóg mikið at takast við við at

seta okkum inn í uppskotið til kolvetnislóg við viðmerkingum og ogn okkum nakad av tí vitan um oljuvísurskifti, ið stendur okkum í høvi í frágreiðingini.

Við hesum orðum fari eg

at bjóða tykkum at vera vælkomnir til hesar evnisdagarnar

Við hesum orðum eru evnisdagarnir eisini settir.

Løgmaður ætlar ikki at skunda oljulóg ígjøgnum:

-Eg havi lovað tinginum ta tíð sum er neyðug

JAN MULLER

-Hetta er ikki eitt mál, sum skal skundast ígjøgnum. Eg havi lovað tinginum ta tíð, sum er neyðugt fyri at viðgera hetta málið væl og virðiliga

Sigur Edmund Joensen, løgmaður í sambandi við, at evnisdagur fyri lögtingsmonnum, landsstýrismonnum og embætisfólki verða hildnir í hesum døgum um frágreiðingina hjá Oljuráðleggingarnevndini um olju og oljuvinnu.

Løgmaður sigur við Sosialin, at hann tekur tað sum givið, at allir tingmenn og landsstýrismenn verða við á skeiðinum, sum er á Hotel Føroyum mánadag og týsdag. Hann verður sera vónsvikin, um ikki allir møta til evnisdagarnar.

Sjálvur fer hann at biða við at siga sína hugsan um innihaldið í frágreiðingini til eftir hesar evnisdagarnar. Hann torir heldur ikki at lova nakran ávísan dag, tá eitt uppskot til oljulóggávu verður lagt fyri tingið.

Tað eru so eisini onnur víðurskifti, sum er medvirandi til, hvussu skjótt eitt lógaruppskot kann fáa frá hondini. Løgmaður nevnr í hesum sambandi markna-trætuna við bretar.

Teir, sum fara at greiða frá innihaldinum í oljufrágreiðingini eru m.a. Arni Olafsson, formaður í Oljuráðleggingarnevndini



Arni Olafsson, formaður í

Oljuráðleggingarnevndini

Hann fer í høvuðsheitum at greiða frá ymsu partunum í frágreiðingini og tíðarættan og eisini leiklutinum hjá politikarum og umstingarluga partinum.

Herálvur Joensen fer at hava framløgna av lógaruppskotinum, og Martin Heinesen og Jørgen Nørgaard fara at tosa um jarðfrøði og oljuvánir, komandi útbjóðingarmøtu, øki, modelloyvi o.a.

Týsdagin fer Magni Arge at tosa um føroyskt oljufelag og flutningsoftvegis. Arni Joensen um eftirspurningin frá oljuindnað-

inum og føroysk veitingarútbøð, Henning Jacobsen um stovnsætlan og vøruflutning og at færa kolvetni til lands, Arni Olafsson um móguliga tiltak at fremja arbeiði og veitingar og Karin Tofftegaard um útbúgving í sambandi við oljuvinnu

Síðani fara Arni Olafsson og Klaus Rasmussen at tosa um samfelagsligu avleiðingarnar av eini oljuvinnu og oljuskattning. Alex Buvik og Torleiv Hoydal fara at tosa um trygd, arbeiðsumhvørvi og tilbúgving og at enda fer Arne Poulsen at tosa um fiskivinnu og aling. Arne Nørrevang um umhvørvi og Arni Olafsson um aðra ávirkan.

Báðar evnisdagarnar verður eisini pallborðs-órðaskifti

Ein útlendskur gestafyrlesari verður eisini við á evnisdøgnum. Tað er ein av oddamanninum í stóra oljufelagnum Phillips Petroleum. Knud Ám, Hann hevur drúgvur royndir í oljuvinnuni og hevur sum ein tann fyrsti útlendski oljufrøðingurin lisið alla frágreiðingina hjá Oljuráðleggingarnevndini. Knud Ám starvast dagliga á høvuðsskrivstovu hjá Phillips í Bartlesville í Oklahoma í USA



Edmund Joensen, løgmaður setir evnisdagarnar